

# Kanakadhara Stotram Telugu ( PDF ) – Free Access

 [hanumanchalisa-telugu.com/kanakadhara-stotram-in-telugu-lyrics-pdf](http://hanumanchalisa-telugu.com/kanakadhara-stotram-in-telugu-lyrics-pdf)

July 16, 2024

## కనకధారా స్తోత్రం

వందే వందారు మందారమిందిరానందకందలమ్ |  
అమందానందసందోహ బంధురం సింధురాసనమ్ ||

అంగం హరేః పులకభూషణమాశ్రయంతీ  
భృంగాంగనేవ ముకుళాభరణం తమాలమ్ |  
అంగీకృతాఖిలవిభూతిరపాంగలీలా  
మాంగళ్యదాస్తు మమ మంగళదేవతాయాః || 1 ||

ముగ్ధా ముహుర్విదధతీ వదనే మురారేః  
ప్రేమత్రపాప్రణిహితాని గతాగతాని |  
మాలా దృశోర్మధుకరీవ మహోత్పలే యా  
సా మే శ్రియం దిశతు సాగరసంభవాయాః || 2 ||

విశ్వామరేంద్రపదవిభ్రమదానదక్షం  
ఆనందహేతురధికం మురవిద్విషోఽపి |  
ఈషన్నిషీదతు మయి క్షణమీక్షణార్థం  
ఇందీవరోదరసహోదరమిందిరాయాః || 3 ||

ఆమీలితాక్షమధిగమ్య ముదా ముకుందం-  
ఆనందకందమనిమేషమనంగతంత్రమ్ |  
ఆకేకరస్థితకనీనికపక్షనేత్రం  
భూత్యై భవేన్మమ భుజంగశయాంగనాయాః || 4 ||

బాహ్వాంతరే మధుజితః శ్రితకౌస్తుభే యా  
హారావలీవ హరినీలమయీ విభాతి |  
కామప్రదా భగవతోఽపి కటాక్షమాలా  
కళ్యాణమావహతు మే కమలాలయాయాః || 5 ||

కాలాంబుదాళిలలితోరసి కైటభారేః  
ధారాధరే స్ఫురతి యా తటిదంగనేవ |  
మాతుస్సమస్తజగతాం మహనీయమూర్తిః  
భద్రాణి మే దిశతు భార్గవనందనాయాః || 6 ||

ప్రాప్తం వదం ప్రథమతః ఖలు యత్ప్రభావాత్  
మాంగళ్యభాజి మధుమాధిని మన్మథేన |  
మయ్యాపతేత్తదిహ మంధరమీక్షణార్థం  
మందాలసం చ మకరాలయకన్యకాయాః || 7 ||

దద్యాద్దయానుపవనో ద్రవిణాంబుధారా-  
మస్మిన్న కించన విహంగశిశౌ విషణ్ణే |  
దుష్కర్మఘర్మమవసీయ చిరాయ దూరం  
నారాయణప్రణయినీనయనాంబువాహః || 8 ||

ఇష్టా విశిష్టమతయోఽపి యయా దయార్ణ  
దృష్ట్యా త్రివిష్టపవదం సులభం లభంతే |  
దృష్టిః ప్రహృష్ట కమలోదరదీప్తిరిష్టాం  
పుష్టిం కృషీష్ట మమ పుష్కరవిష్టరాయాః || 9 ||

గీర్దేవతేతి గరుడధ్వజసుందరీతి  
శాకంభరీతి శశిశేఖరవల్లభేతి |  
సృష్టిస్థితిప్రళయకేలిషు సంస్థితాయై  
తస్యై నమస్తీభువనైకగురోస్తరుణ్యై || 10 ||

శ్రుత్యై నమోఽస్తు శుభకర్మఫలప్రసూత్యై  
రత్యై నమోఽస్తు రమణీయగుణార్ణవాయై |  
శక్త్యై నమోఽస్తు శతపత్రనికేతనాయై  
పుష్ట్యై నమోఽస్తు పురుషోత్తమవల్లభాయై || 11 ||

నమోఽస్తు నాళీకనిభాననాయై  
నమోఽస్తు దుగ్ధోదధిజన్మభూమ్యై |  
నమోఽస్తు సోమామృతసోదరాయై  
నమోఽస్తు నారాయణవల్లభాయై || 12 ||

నమోఽస్తు హేమాంబుజపీరికాయై  
నమోఽస్తు భూమండలనాయికాయై |  
నమోఽస్తు దేవాదిదయాపరాయై  
నమోఽస్తు శారంగాయుధవల్లభాయై || 13 ||

నమోఽస్తు దేవ్యై భృగునందనాయై  
నమోఽస్తు విష్ణోరురసిస్థితాయై |  
నమోఽస్తు లక్ష్మ్యై కమలాలయాయై  
నమోఽస్తు దామోదరవల్లభాయై || 14 ||

నమోఽస్తు కాంత్యై కమలేక్షణాయై  
నమోఽస్తు భూత్యై భువనప్రసూత్యై |  
నమోఽస్తు దేవాదిభిర్ఛితాయై  
నమోఽస్తు నందాత్మజవల్లభాయై || 15 ||

సంపత్కరాణి సకలేంద్రియనందనాని  
సామ్రాజ్యదానవిభవాని సరోరుహాక్షి |  
త్వద్వందనాని దురితోద్ధరణోద్యతాని  
మామేవ మాతరనిశం కలయంతు నాన్యే || 16 ||

యత్కృతాక్షసముపాసనావిధిః  
సేవకస్య సకలార్థసంపదః ।  
సంతనోతి వచనాంగమానస్తైః  
త్వాం మురారిహృదయేశ్వరీం భజే ॥ 17 ॥

సరసిజనిలయే సరోజహస్తే  
ధవళతమాంశుకగంధమాల్యశోభే ।  
భగవతి హరివల్లభే మనోజ్ఞే  
త్రిభువనభూతికరి ప్రసీద మహ్యమ్ ॥ 18 ॥

ద్విస్తైభిః కనకకుంభముఖావస్పృష్ట  
స్వర్వాహిసీ విమలచారుజలప్లుతాంగీమ్ ।  
ప్రాతర్నమామి జగతాం జననీమశేష  
లోకాధినాథగృహిణీమమృతాబ్ధిపుత్రీమ్ ॥ 19 ॥

కమలే కమలాక్షవల్లభే త్వం  
కరుణాపూరతరంగితైరపాంగైః ।  
అవలోకయ మామకించనానాం  
ప్రథమం పాత్రమకృత్రిమం దయాయాః ॥ 20 ॥

స్తువంతి యే స్తుతిభిరమూభిరన్వహం  
త్రయీమయీం త్రిభువనమాతరం రమామ్ ।  
గుణాధికా గురుతరభాగ్యభాగినో  
భవంతి తే భువి బుధభావితాశయాః ॥ 21 ॥

ఇతి శ్రీమత్పురమహాంసపరివ్రాజకాచార్యస్య శ్రీగోవిందభగవత్పూజ్యపాదశిష్యస్య శ్రీమచ్ఛంకరభగవతః కృతౌ  
కనకధారాస్తోత్రం సంపూర్ణమ్ ।